


प्रभात खबर

पटना

अस्त (आज)



उदय (कल)

05.00 बजे सुप्रभात 06.12 बजे

तिथि- नवमी दिवा 12.17 पर्यंत, उपरांत दशमी तिथि. पक्ष-शुक्ल. मास-कार्तिक. विक्रम संवत्-2069. शक संवत्-1934. हिजरी तारीख-07. दिन-जुमेरात. महीना-मुहर्रम. वर्ष-1433. जन्मकाली तिथि-08. दिन-गुरुवार. महीना-अगहन. वर्ष-544.



सूर्योदयकाल
पूर्वाभाद्रपद नक्ष
उपरात उत्तराश
हर्षल २
आकशमौख्य २
चंद्रमा मीन
विराजमा


गंगा घाट के लिए मिले 189 करोड़

■ विश्व बैंक ने योजना को दी हरी झंडी, चार घाटों का होगा आधुनिकीकरण

यह है योजना

- ▶ कलेक्ट्रेट से गायघाट तक होगा वाकिंग फुटपाथ का निर्माण
- ▶ लोगों के बैठने के लिए सीमेंटेड बेंच व कैटीन भी बनाया जायेगा

राकेश रंजन ■ पटना



अब राजधानी के गंगा घाटों का जल्द विकास किया जायेगा. विश्व बैंक ने इसके लिए बनायी गयी योजना को हरी झंडी दे दी है. विश्व बैंक से अधिकृत संस्था इस योजना के लिए बनी डीपीआर का अध्ययन कर रही थी. टीम ने डीपीआर में आंशिक संशोधन के बाद इसे मंजूरी दे दी. इससे योजना पर खर्च होनेवाले 189 करोड़ रुपये को भी स्वीकृति मिल गयी है. अब विश्व बैंक से मिले गाइडलाइन के अनुसार इसके विकास की योजना बनायी जायेगी.

कल्चर सेंटर का होगा निर्माण

गंगा घाटों के विकास पर 189 करोड़ रुपये खर्च करने की योजना है. योजना का डीपीआर सेन एंड लाल कंसल्टेंट द्वारा तैयार किया गया है. इसमें कलेक्ट्रेट एवं भद्र घाट पर सोशियो कल्चर सेंटर का निर्माण कराया जायेगा. इससे लोग आकर्षित होकर गंगा नदी के किनारे सांस्कृतिक कार्यक्रमों का आयोजन करेंगे. यह शहर को अलग पहचान दिलायेगी और राजधानीवासी

अनोखे इंटरटेनमेंट सेंटर के रूप में इसका इस्तेमाल कर सकेंगे.

टहलने के लिए देना होगा शुल्क

नगर विकास विभाग द्वारा राजधानी के चार घाटों के सौंदर्यीकरण भी कराया जायेगा. इनमें कलेक्ट्रेट घाट, महेंद्र घाट, काली घाट और पटना कॉलेज घाट शामिल हैं. इन घाटों पर पौधे, लोगों के बैठने के लिए सीमेंटेड बेंच और कैटीन बनाने की भी योजना है.

विभाग द्वारा कलेक्ट्रेट से गाय घाट

तक वाकिंग फुटपाथ के निर्माण भी योजना बनायी गयी है. इसका निर्माण होने से लोग सुबह-शाम यहां टह कर गंगा की लहरों का लुत्फ उठा सकेंगे. इस पर वाहनों के परिचालन की अनुमति नहीं होगी. फुटपाथ की चौड़ाई करीब छह मीटर होगी. इस पर लोगों को टहलने के लिए एक निश्चित शुल्क अदा करनी होगी. पहले चरण में कलेक्ट्रेट से गांधी घाट तक (2.30 किमी) और दूसरे चरण में गांधी घाट से गायघाट तक फुटपाथ के निर्माण की योजना है.

गंगा घाटों के विकास के लिए बनी योजना को विश्व बैंक की टीम ने पास कर दिया है. इसके लिए 189 करोड़ रुपये स्वीकृत किये जा चुके हैं. एस सिद्धार्थ, प्रधान सचिव, नगर विकास एवं आवास विभाग